

ಗಳು ನಮಗೆ ಹಣ ಬೇಕು ಎಂದು ಬೇಡಿಕೆಯನ್ನು ಸಲ್ಲಿಸಿದರೆ ಅಂತಹ ಜಿಲ್ಲಾಧಿಕಾರಿಗಳಿಗೆ ನಾವು ಹಣವನ್ನು ಬಿಡುಗಡೆ ಮಾಡಿದ್ದೇವೆ ಬೇರೆ ಬೇರೆ ಕಾಮಗಾರಿಗಳಿಗೆ ಸುಮಾರು 64 ಕೋಟಿ ರೂಪಾಯಿಗಳು ಖರ್ಚಾಗಿವೆ ಎಂದು ನಾನು ಹೇಳಿದ್ದೇನೆ.

ಗುಲ್ಬರ್ಗ ಜಿಲ್ಲೆಯ ಪುರಸಭೆಗಳ ಸಂಖ್ಯೆ

ಪ್ರಶ್ನೆ : 30(71) ಶ್ರೀ ಕೆ.ಬಿ ಶರಣಪ್ಪ (ಶಹಬಾದ್).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

- ಅ) ಗುಲ್ಬರ್ಗ ಜಿಲ್ಲೆಯಲ್ಲಿ ಎಷ್ಟು ನಗರಪಾಲಿಕೆಗಳಿವೆ ಮತ್ತು ಅವುಗಳು ಯಾವುವು;
- ಆ) ಈ ಜಿಲ್ಲೆಯ ಜನಸಂಖ್ಯೆ ಎಷ್ಟು ಹಾಗೂ ನಗರ ಪಾಲಿಕೆಗಳ ಜನಸಂಖ್ಯೆ ಎಷ್ಟು;
- ಇ) 1981-82 ಮತ್ತು 1982-83ರ ಸಾಲಿನಲ್ಲಿ ಆಯಾ ನಗರಪಾಲಿಕೆಗಳಿಗಾಗಿ ನಗರಾಭಿವೃದ್ಧಿ ಇಲಾಖೆಯಿಂದ ಎಷ್ಟೆಷ್ಟು ಹಣವನ್ನು ಗ್ರಾಂಟ್ ರೂಪದಲ್ಲಿ ಕೊಡಲಾಗಿದೆ;
- ಈ) ಶಹಬಾದ್ ನಗರಪಾಲಿಕೆಗೆ 1981 ಮತ್ತು 1982ರಲ್ಲಿ ಎಷ್ಟೆಷ್ಟು ಹಣವನ್ನು ಗ್ರಾಂಟ್ ರೂಪದಲ್ಲಿ ಕೊಡಲಾಗಿದೆ;
- ಉ) 1983-84ರ ಸಾಲಿನಲ್ಲಿ ಈ ನಗರಕ್ಕೆ ಎಷ್ಟು ಹಣವನ್ನು ಗ್ರಾಂಟ್ ರೂಪದಲ್ಲಿ ಕೊಡಲಾಗುವುದು?

ಉತ್ತರ : ಶ್ರೀ ಎಂ ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).— ಅ) ಗುಲ್ಬರ್ಗ ಜಿಲ್ಲೆಯಲ್ಲಿ ಗುಲ್ಬರ್ಗ ನಗರದಲ್ಲಿ ಮಾತ್ರ ಮಹಾನಗರಪಾಲಿಕೆ ಅಸ್ತಿತ್ವದಲ್ಲಿದೆ.

- ಆ) 1) 1981ರ ಜನಗಣತಿಯ ಪ್ರಕಾರ ಗುಲ್ಬರ್ಗ ಜಿಲ್ಲೆಯ ಜನಸಂಖ್ಯೆ 20,80,643
- 2) 1981ರ ಜನಗಣತಿಯ ಪ್ರಕಾರ ಗುಲ್ಬರ್ಗ ನಗರದ ಜನಸಂಖ್ಯೆ 2,21,325.
- ಇ) ಗುಲ್ಬರ್ಗ ಮಹಾನಗರ ಪಾಲಿಕೆಗೆ ಈ ಕೆಳಗೆ ನಮೂದಿಸಿರುವ ಅನುಸಾನವನ್ನು ಬಿಡುಗಡೆ ಮಾಡಲಾಗಿದೆ.

ಆಕ್ಟಾಯ್‌ನಿಂದ ಅನುದಾನ : 1) 1981-82ರ ಸಾಲಿನಲ್ಲಿ ರೂ. 20,33,676.
2) 1982-83ರ ಸಾಲಿನಲ್ಲಿ ರೂ. 34,24,468.

ಅಭಿವೃದ್ಧಿ ಅನುದಾನ : 1) 1981-82ರ ಸಾಲಿನಲ್ಲಿ :— ಕೊಟ್ಟಿಲ್ಲ.
2) 1982-83ರ ಸಾಲಿನಲ್ಲಿ ರೂ. 4,00,000.

ಈ) ಶಹಬಾದ್ ಪುರಸಭೆ ಇನ್ನೂ ಮಹಾನಗರ ಪಾಲಿಕೆಯಾಗಿಲ್ಲ.
ಶಹಬಾದ್ ಪುರಸಭೆಗೆ ಈ ಕೆಳಗೆ ನಮೂದಿಸಿರುವ ಅನುದಾನವನ್ನು ಬಿಡುಗಡೆ ಮಾಡಲಾಗಿದೆ.

ಆಕ್ಟಾಯ್ ಅನುದಾನ : 1) 1981-82ರ ಸಾಲಿನಲ್ಲಿ ರೂ. 1,86,222
2) 1982-83ರ ಸಾಲಿನಲ್ಲಿ ರೂ. 2,59,117

ಅಭಿವೃದ್ಧಿ ಅನುದಾನ : 1) 1981-82ರ ಸಾಲಿನಲ್ಲಿ ರೂ. 50,000
2) 1982-83ರ ಸಾಲಿನಲ್ಲಿ ರೂ. 50,000

ಉ) ಶಹಬಾದ್ ಪುರಸಭೆಗೆ 1983-84ರ ಸಾಲಿನಲ್ಲಿ ಆಕ್ಟಾಯ್ ಗ್ರಾಂಟಿನ ಬಗ್ಗೆ ಮೊದಲನೇ ಕಂತಿನ ಹಣ ರೂ. 71,848 ಜುಲೈ ಮಾಹೆಯಲ್ಲಿ ಬಿಡುಗಡೆ ಮಾಡಲಾಗಿದೆ.

ಶ್ರೀ ಶರಣಪ್ಪ.— ಮಾನ್ಯ ಅಧ್ಯಕ್ಷರೇ, ನಾನು ಕೇಳಿದ ಪ್ರಶ್ನೆಯೇ ಬೇರೆ. ಮಾನ್ಯ ಮಂತ್ರಿಗಳು ಕೊಟ್ಟಂತಹ ಉತ್ತರವೇ ಬೇರೆ. ನಾನು ಕೇಳಿದ ಪ್ರಶ್ನೆ ಏನಂದರೆ ಗುಲ್ಬರ್ಗ ಜಿಲ್ಲೆಯಲ್ಲಿ ಎಷ್ಟು ನಗರಪಾಲಿಕೆಗಳು ಇವೆ ಎಂದು? ಆದರೆ ನನ್ನ ಪ್ರಶ್ನೆಗೆ ತಕ್ಕ ಉತ್ತರವನ್ನು ಕೊಟ್ಟಿದ್ದಾರೆ. How many municipalities are there in Gulbarga district and what is the population of each and every municipality. ಆದರೆ ತಾವು ಮಹಾನಗರಪಾಲಿಕೆಗಳ ಬಗ್ಗೆ ಕೊಟ್ಟಿದ್ದೀರಿ.

ಶ್ರೀ ಎಂ. ಚಂದ್ರಶೇಖರ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ನಗರಪಾಲಿಕೆಗಳ ಬಗ್ಗೆ ಕೇಳಿದ್ದಾರೆ. ಆದರೆ ಆ ಬಗ್ಗೆ ನನ್ನ ಹತ್ತಿರ ಈಗ ಕಾಖಿಗಳು ಇಲ್ಲ. ನನ್ನಲ್ಲಿರುವ ವರದಿಯಲ್ಲಿ ಈ ರೀತಿ ಇದೆ. ಜನಸಂಖ್ಯೆಯ ಬಗ್ಗೆ ಬೇಕಾದರೆ ತರಿಸಿಕೊಡುತ್ತೇನೆ. ಗುಲ್ಬರ್ಗ ಜಿಲ್ಲೆಗೆ 1981-82ನೇ ಸಾಲಿನಲ್ಲಿ ಅರ್ಬುಪುರಾಣಿ ಸುಮಾರು 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಹುಮನಾಬಾದ್‌ಗೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಚಿಂಚೋಳಿಗೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಚಿತಾಪುರಕ್ಕೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಗುರುಮುಟಕಲ್‌ಗೆ 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಜವರಗಿ ಸುಮಾರು 75 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಸೇಡಿಗೆ 50 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಶಹಬಾದ್‌ಗೆ 50 ಸಾವಿರ ರೂಪಾಯಿ ಕೊಟ್ಟಿದ್ದೇವೆ.

ಶಾಪೂರುಗೆ 50 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಸೂರಪುರಕ್ಕೆ 50 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ವಾಡಿಗಿ 50 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಯಾದಗಿರಿಗೆ ಸುಮಾರು 50 ಸಾವಿರ ರೂಪಾಯಿ ಕೊಟ್ಟಿದ್ದೇವೆ. ಮತ್ತು 1982-83ನೇ ಸಾಲಿನಲ್ಲಿ ಶಹಬಾದ್‌ಗೆ 50 ಸಾವಿರ ರೂಪಾಯಿ, ಶಾಪೂರುಗೆ 50 ಸಾವಿರ ರೂಪಾಯಿ, ಸೇಡಂಗಿ 1ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಚಿಂಚೋಳಿಗೆ 1 ಲಕ್ಷ ರೂಪಾಯಿ ಕೊಟ್ಟಿದ್ದೇವೆ. ಚಿಂತಾಪುರಕ್ಕೆ 1ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಗುರುಮುಖರ್‌ಲಾಿಗೆ 1ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಯಾದಗಿರಿಗೆ 1ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಅಲಂದಗಿ ಸುಮಾರು 2ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಜವರಗಿ ಸುಮಾರು 1ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ.

ಶ್ರೀ ಶಾಣಪ್ಪ.— ಮಾನ್ಯ ಅಧ್ಯಕ್ಷರೇ, ಶಹಬಾದಿನಲ್ಲಿ ಸುಮಾರು 16 ಸಾವಿರ ಜನಸಂಖ್ಯೆ ಇದ್ದಾರೆ. ಆದರೆ ಅಲ್ಲಿಗೆ ಸುಮಾರು 50 ಸಾವಿರ ರೂಪಾಯಿ ಮಾತ್ರ ಕೊಟ್ಟಿದ್ದಾರೆ. ಅದಕ್ಕಿಂತ ಕಡಿಮೆ ಪ್ರದೇಶದ ಜನಸಂಖ್ಯೆಗೆ ಸುಮಾರು ಜಾಸ್ತಿ ಹಣವನ್ನು ಕೊಟ್ಟಿದ್ದಾರೆ. ಆದ್ದರಿಂದ ಶಹಬಾದ್‌ಗೆ ಸುಮಾರು 1 ಲಕ್ಷ ರೂಪಾಯಿಗಳನ್ನು ದರೂ ಕೊಡುತ್ತೀರಾ?

ಶ್ರೀ ಎಂ. ಚುಕ್ರವರ್ತಿ.— ಸ್ವಾಮಿ ನಾವು ಎಲ್ಲಾ ಮುನ್ಸಿಪಾಲಿಟಿಗಳಿಗೂ ಸೇರಿ ಸುಮಾರು 35ಕೋಟಿ ರೂಪಾಯಿಗಳ ರಿಫ್ತು ಕೊಟ್ಟಿದ್ದೇವೆ. ನಾನು 3ವರ್ಷಗಳ ಅಂಕಿ ಅಂಶಗಳನ್ನು ಸೇರಿಸಿ ಕೊಟ್ಟಿದ್ದೇನೆ. ಆದರೆ 1983-84ನೇ ಸಾಲಿನಲ್ಲಿ ಏನಾದರೂ ಯೋಜನೆ ಮಾಡೋಣ.

ಅಗತ್ಯ ವಸ್ತುಗಳ ಕಾಯಿದೆಯ ವ್ಯಾಪ್ತಿ

ಪ್ರಶ್ನೆ : 31(78) ಶ್ರೀ ಬಿ ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).— ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಸೇಂದಿ, ಸಾರಾಯಿ ಅಗತ್ಯ ವಸ್ತುಗಳು ಸರಬರಾಜಿಗೆ ಸಂಬಂಧಿಸಿದ ಕಾನೂನಿನ ವ್ಯಾಪ್ತಿಗೆ ಒಳಪಡುತ್ತದೆಯೇ;

ಆ) ಹಾಗಿದ್ದಲ್ಲಿ ಇದುವರೆವಿಗೂ ಯಾವ ತಾಲ್ಲೂಕುಗಳಲ್ಲಿ ಎಷ್ಟು ನಮೂನೆಗಳನ್ನು ಈ ಕಾಯಿದೆಯ ಅನುಗುಣವಾಗಿ ಪರಿಶೀಲನೆಗೆ ಕ್ರಮ ತೆಗೆದುಕೊಳ್ಳಲಾಗಿದೆ?

ಉತ್ತರ : ಶ್ರೀ ಜಿ.ಹೆಚ್. ಪಟೇಲ್ (ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು).—

ಅ) ಇಲ್ಲ. ಆ) (ಅ)ಗೆ ಉತ್ತರ ಕೊಟ್ಟಿರುವ ಪ್ರಕಾರ, ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ. ಇದು ಕೇಂದ್ರ ಸರ್ಕಾರದ ಕಾನೂನಿನ ವ್ಯಾಪ್ತಿಯಲ್ಲಿ ಬರುವುದರಿಂದ ನಮ್ಮ ಸರ್ಕಾರದ ದೃಷ್ಟಿಯಲ್ಲಿ ಅಗತ್ಯ ವಸ್ತುವಾಗಿ ನಾವು ಭಾವಿಸಿಲ್ಲ. ಆದ್ದರಿಂದ ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆ ಇಲ್ಲಿ ಉದ್ಭವಿಸುವುದಿಲ್ಲ.

ಶ್ರೀ ಬಿ ಹೆಚ್. ಯಂಕಾನಾಯ್ಕ.— ಸ್ವಾಮಿ ಇವತ್ತು ಸೇಂದಿ ಮತ್ತು ಸಾರಾಯಿಯನ್ನು ಸರ್ಕಾರದ ಪರವಾನಿಗೆ ಪಡೆದು ಮಾರಾಟ ಮಾಡಬೇಕೆಂದು ನಿಯಮವಿದೆ. ಆದರೆ ಸರ್ಕಾರದ ಪರವಾನಿಗೆ ಇಲ್ಲದೆ ಸಾರಾಯಿ ಮತ್ತು ಸೇಂದಿಯನ್ನು ಶಾಲಾ ಕಟ್ಟಡಗಳ ಮುಂಭಾಗದಲ್ಲಿ ಮತ್ತು ಹರಿಜನ ಕೇರಿಗಳಲ್ಲಿ ಹೆಚ್ಚಾಗಿ ಮಾರಾಟ ಮಾಡುತ್ತಿದ್ದಾರೆ. ಇದರಿಂದ ಆಲ್ಲಿನ ವಾತಾವರಣ ಹದಗೆಡುತ್ತಿದೆ. ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಹೇಳಬೇಕು.

ಅಧ್ಯಕ್ಷರು.— ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆಗೂ ಇಲ್ಲಿ ಇರುವಂಥ ಪ್ರಶ್ನೆಗೂ ಯಾವ ಸಂಬಂಧವೂ ಇಲ್ಲ.

ಶ್ರೀ ಕೆ. ಮಲ್ಲಪ್ಪ.— ಮಾನ್ಯ ಅಧ್ಯಕ್ಷರೇ, ಇದು ಅಗತ್ಯವಸ್ತುವಲ್ಲದೆ ಮೇಲೆ ಸರ್ಕಾರದವರು ಇದನ್ನು ರದ್ದು ಮಾಡಬಹುದಲ್ಲವೇ?

ಶ್ರೀ ಜಿ ಹೆಚ್. ಪಟೇಲ್.— ಇದು ಸರ್ಕಾರದ ದೃಷ್ಟಿಯಲ್ಲಿ ಅಂದರೆ ರಾಜ್ಯ ಸರ್ಕಾರಕ್ಕೆ ಸಂಬಂಧವಿರುವುದಿಲ್ಲ. ಬೇಕಾದರೆ ಮಾನ್ಯ ಸದಸ್ಯರಿಗೆ ಅಗತ್ಯವೆಂದು ಕಂಡುಬಂದರೆ ಅವರಿಗೆ ತಕ್ಕಂಥ ಅನುಕೂಲ ಮಾಡಿಕೊಳ್ಳಬಹುದು.

ಬೆಳಗಾಂವಿ ಹಾಗೂ ವಿಜಾಪುರ ಜಿಲ್ಲೆಗಳಲ್ಲಿ ನೆರೆಯ ಪ್ರಭಾವ

ಪ್ರಶ್ನೆ : 32(62) ಶ್ರೀ ಎಸ್. ಎಸ್. ಪಾಟೀಲ್ (ಬಿಳಗಿ), ಮತ್ತು ಬಿಬಿ ಚಿಮನ ಕಟಿ (ಬಾದಾಮಿ).— ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಇತ್ತೀಚಿನ ಮಹಾಪುರದಿಂದ ಬೆಳಗಾಂ ಮತ್ತು ವಿಜಾಪುರ ಜಿಲ್ಲೆಯಲ್ಲಿ ನೊಂದ ಕುಟುಂಬಗಳ ಸಂಖ್ಯೆ ಎಷ್ಟು;

ಆ) ಇದರಿಂದ ಆದ ಆಸ್ತಿಯ ಅಂದಾಜು ಹಾನಿ ಎಷ್ಟು ಹಾಗೂ ಸತ್ತವರ ಸಂಖ್ಯೆ ಎಷ್ಟು;

ಇ) ನೊಂದ ಕುಟುಂಬದವರಿಗೆ ಪುನರ್ವಸತಿಗಾಗಿ ಸರ್ಕಾರದವರು ಮಾಡಿದ ವೆಚ್ಚವೇನು;